

## צו לייזער וואָלף

דו פראַכטיקער שטאַמלינג פֿון איובֿ און מאַטקע חב"ד,  
געוואַקסן אויף ייִדישער גאַס, אויף אַן ערדענעם טויער, –  
ווער האָט דײַך פֿאַרטויזנטאיינאַכטיקט אין העק אַשכאַבאַד,  
פֿאַרהונגערט מיט שיינקייט, צו שטאַרבן אָן קיינעמס באַדויער?

איך שטיי לעבן היימישן ברונעם. פֿלעגסט אַלע פֿאַרנאַכט  
מיט רינענדיק־הילצערנע עמערס, פֿון דאַנען צום גאַניק  
אַדורכפערלען גאַר דעם פֿאַרסאַזשעטן הויף. און מיר דאַכט:  
געפֿינען מע קאַן נאָך די פערל. זיי זינען פֿאַראַניק.

עס טראַגט איצט אַ הויקער צוויי עמערס מיט בלוט. קוק אים אָן.  
צום שטיבל איך שאַטן זיך וועדליק די טראַפנס, פֿאַוואַליע.  
אַזוי ווי דער אַשמדאי שלמהס גינגאַלדענעם טראַן  
פֿאַרכאַפט האָט דער הויקער מיט צויבערשטיק דײַן מעטראַפֿאַליע.

אומישנע האָט ער זיך פֿאַרשטעלט פֿאַר אַ הויקער, געוויס!  
פֿאַרוואַרפֿן אַהינטער סמבטיון עס האָט דײַך דער שכן.  
ער טרינקט פֿון די עמערס, באַהאַלט זיינע הינערשע פֿיס.  
דײַן זיגלרינג בליצט אויף זײַן פֿינגער, אַ, וויי צום נצחון!

נאָר אַט איז דײַן ספֿינקסענע קאַץ וואָס ער האַלט אויף אַ קייט!  
– וווּ איז לייזער וואָלף? פֿרייכט זי קלאַנגען אַרויס ווי אַן אַרגל.  
טדערשרעקט זיך דער הויקער. די קאַץ גיט אַ שפרונג בלינדערהייט  
און מײַאָקעט מיט גרים דיינע גראַמען בײַ אים אויפֿן גאַרגל.

ווילנע, 1945